

वाशिम जिल्हा येथे नवीन जिल्हा कारागृह बांधण्यासाठी लागणाऱ्या खर्चास तसेच अंदाजपत्रक व नकाशास प्रशासकीय मान्यता देणेबाबत.

महाराष्ट्र शासन

गृह विभाग

शासन निर्णय क्र. ओ एन पी २००३/प्र.क्र.११/पीआरएस-२

मंत्रालय, मुंबई-३२, दि. १५ मार्च, २००४

- बाधा :- १) कारागृह महानिरीक्षक, महाराष्ट्र राज्य, पुणे यांचे पत्र क्र. बीएलडी/वाशिम नवीन कारागृह/१९४/१०००/कक्ष-३, दि. ४.२.२००४.
- २) शासन निर्णय क्र. बांधका-२००२/प्र.क्र.१७७/पीआरएस-२, दि. २९ ऑक्टोबर, २००३.

शासन निर्णय :- वाशिम या नवनिर्मित जिल्ह्यामध्ये बऱ्याच वर्षांपासून दुय्यम कारागृह बंद अवस्थेमध्ये असल्यामुळे तेथील बंदी अकोला जिल्हा कारागृहात ठेवले जातात, तसेच त्याच्या नातेवाईक व दकिलाना त्यांना भेटण्यासाठी अकोला जिल्हा कारागृहात जावे लागत असल्याने त्यांची गैरसोय होते. त्याशिवाय बंधांना वाशिम येथील न्यायालयात इजर करण्यासाठी पोलिस यंत्रणेवर अतिरिक्त ताण पडून शासनाने आर्थिक नुकसान होते. सदर दुय्यम कारागृह पुन्हा सुरु केल्यास अकोला जिल्हा कारागृहावर पडणारा ताण कमी होऊन तेथील परिसरातील सुमारे १५० ते २०० आरोपी / बंदीची सोय होऊ शकेल यानुषंगाने सदर कामाचा समावेश केंद्रपुरस्कृत कारागृह सुधारणा योजनेंतर्गत करण्यात येवून सदर कामासाठी शासनाने उक्त गृह विभाग शा.नि. क्र. बांधका/२००२/प्र.क्र. १७७/पीआरएस-२, दि. २९.१०.२००३ अन्वये रु. ५४.५७ लाख इतक्या खर्चास प्रशासकीय मान्यता दिली होती. या योजनेच्या दि. ३.१.२००४ रोजी सार्वजनिक बांधकाम विभाग व कारागृह विभागाच्या क्षेत्रीय अधिकाऱ्यांसमवेत झालेल्या आढावा बैठकीमध्ये वाशिम येथील दुय्यम कारागृहाची दुरुस्ती करून तेथे बंधांसाठी आणखी दोन बॅरॅकी व कर्मचाऱ्याकरिता २० निवासस्थाने बांधल्यास सुमारे २०० ते ३०० बंदी क्षमतेचे नवीन जिल्हा कारागृह सुरु करणे शक्य होईल व त्यानुषंगाने याबाबतचा रु. ३.२५ कोटीच्या न्यायित सुधारित प्रस्ताव प्रशासकीय मान्यतेसाठी शासनास पाठविण्याबाबत निर्णय झाला होता. या बैठकीतील निर्णयाच्या अनुषंगाने अधीक्षक अभियंता, सार्वजनिक बांधकाम मंडळ, अकोला यांनी पाठविलेला रु. ३.२५ कोटी इतक्या खर्चाचे अंदाज व नकाशे प्रशासकीय मान्यतेसाठी कारागृह महानिरीक्षक, पुणे यांचेमार्फत शासनास प्राप्त झालेले आहे.

२. वाशिम येथे नवीन जिल्हा कारागृह बांधण्यासाठीच्या कामांचा समावेश सन २००२-२००३ ते २००५-०७ च्या केंद्रपुरस्कृत कारागृह सुधारणा योजनेमध्ये केलेला असून मुख्य लेखाशीर्ष २०५६, तुरुंग, १०१-तुरुंग, (००) (०९) कारागृह सुधारणा योजना (केंद्रपुरस्कृत) (योजनेतर) (२०५६-०९८९) या लेखाशीर्षाखाली सन २००३-०४ च्या आर्थिक वर्षात तरतूद केली आहे.


३. वाशिम येथे नवीन जिल्हा कारागृह बांधण्याच्या उपरोक्त प्रस्तावातील कारागृह बाहेरील कामासाठी आकारलेले १५% जास्तीचे दर वगळून अंदाजपत्रकात आवश्यक दुरुस्ती केली असून सदर कामासाठी रु. २७१ लक्ष इतक्या अंदाजीत खर्चास प्रशासकीय मान्यता देण्याची संमती सार्वजनिक बांधकाम विभागाने दर्शविली असून त्यास वित्त विभागाने मान्यता दिली आहे.

४. उपरोक्त वस्तुस्थिती, कारागृहाची सुरक्षितता, कामाची निकड व यामुळे बंधाच्या सोयीसुविधेत होणारी वाढ या बाबी लक्षात घेता वाशिम येथे नवीन जिल्हा कारागृह बांधण्यासाठी पूर्वी दि. २९.१०.२००३ च्या शासन निर्णयाद्वारे दिलेली मंजूरी रद्द करून आता सदर कामासाठी नव्याने रु. २,७१,००,०००/- (दोन कोटी एकाहत्तर लाख फक्त) इतक्या खर्चास व अंदाजपत्रक, नकाशास शासन या शासननिर्णयाद्वारे प्रशासकीय मंजूरी देत आहे.

५. यासाठी होणारा खर्च मागणी क्र. बी-५, मुख्य लेखाशीर्ष "२०५६, नुरुंग, १०९-नुरुंग, (००) (०९) कारागृह सुधारणा योजना (केंद्रपुरस्कृत) (योजनेतर) (२०५६-०९८९)" या लेखाशिर्षाखाली खर्च टाकून सन २००३-२००४ च्या आर्थिक वर्षाच्या मंजूर अनुदानातून भागविण्यात यावा व खर्चाची माहिती विहित विवरणपत्रात केंद्रशासनास पाठविण्यासाठी शासनास सादर करावी.

६. हा शासन निर्णय सार्वजनिक बांधकाम विभागाच्या सहमतीने व वित्त विभागाच्या अनौपचारिक संदर्भ क्र. सीआर २०३/२००४/व्यय-८, दि. ०५.०३.२००४ अन्वये दिलेल्या मंजूरीनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.


(र. ना. माळी)

कार्यासन अधिकारी, महाराष्ट्र शासन, गृह विभाग

प्रत,

- कारागृह महानिरीक्षक, महाराष्ट्र राज्य, पुणे.
- कारागृह उपमहानिरीक्षक (मुख्यालय), महाराष्ट्र राज्य, पुणे.
- कारागृह उपमहानिरीक्षक, पूर्व विभाग, नागपूर
- अधिक्षक, जिल्हा कारागृह, अकोला
- महालेखापाल, महाराष्ट्र-१/२ (लेखा व अनुज्ञेयता) मुंबई / नागपूर.
- महालेखापाल, महाराष्ट्र-१/२ (लेखा व परिक्षा) मुंबई / नागपूर.
- जिल्हा कोषागार अधिकारी, अकोला
- अधिक्षक अभियंता, सार्वजनिक बांधकाम मंडळ, अकोला.
- कार्यकारी अभियंता, सार्वजनिक बांधकाम विभाग, वाशिम.
- उप अभियंता, सार्वजनिक बांधकाम उप विभाग, वाशिम
- सार्वजनिक बांधकाम विभाग (इमाश्वती-२), मंत्रालय, मुंबई-३२
- श्रिक्त विभाग, व्यय-८, मंत्रालय, मुंबई-३२.
- अवर सचिव (बीयुडी-१), गृह विभाग, मंत्रालय, मुंबई-३२.
- ✓ नियड नंस्ती, पीआरएस-२, गृह विभाग, मंत्रालय, मुंबई-३२.